

Djarju 2020 - 2021

31 t'Awwissu 2020 – Kunċert ta' daqq ta' marċi minn fuq il-bejt tal-każin mill-Banda Imperial.

6 ta' Settembru 2020 – B'inizjattiva tal-Kummissjoni Żgħażaġh, tinholoq atmosfera ta' briju bid-daqq ta' marċi minn grupp ta' bandisti żgħażaġh tal-Banda Imperial minn fuq il-bejt tal-każin.

7 ta' Settembru 2020 – Fin-nuqqas ta' ċelebrazzjonijiet esterni ta' lejlet il-festa tal-Vitorja, il-Banda Imperial għamlet kunċert fuq il-bejt tal-każin fejn indaqq l-Innu ad unur Marija Bambina, dejjem fir-rispett shiħ tal-protokoll tas-saħħa marbuta mal-pandemija tal-COVID-19.



19 ta' Settembru 2020 – Sar il-funeral ta' Jane Stellini, membru tas-Socjetà. Indaqqet fanfara u membri tal-Kumitat Direttiv akkumpanjawha waqt il-funeral.

25 ta' Settembru 2020 – L-Għaqda Mużikali Imperial ħadet hsieb il-preparamenti loġistiċi sabiex, fir-rispett shiħ tal-protokoll tas-saħħa marbuta mal-pandemija tal-COVID-19, setgħet issir il-laqqha ġenerali tal-Kunsill tal-Għaqda

Nazzjonali Każini tal-Banda fil-Pjazza tas-Santwarju wara qbil mal-Arcipriet tal-Parroċċa tal-Mellieħa, il-Kanonku Dun Joe Caruana. Delegazzjoni mill-Kumitat Direttiv attendiet għal din l-istess laqgħa. Fl-istess laqgħa, is-Surmast Direttur tal-Għaqda Mużikali Imperial, Mro Anthony Borg, kien preżentat b'certifikat mill-Għaqda Nazzjonali Każini tal-Banda wara li temm b'suċċess il-kors ta' tliet snin *Diploma in Wind Band Studies* mal-Università ta' Malta.

9 t'Ottubru 2020 – Sar il-funeral ta' Henry Vella, membru tas-Socjetà. Indaqqet fanfara u membri tal-Kumitat Direttiv akkumpanjawha waqt il-funeral.

10 t'Ottubru 2020 – Sar il-funeral ta' Joseph Caruana, membru tas-Socjetà. Indaqqet fanfara u membri tal-Kumitat akkumpanjawha waqt il-funeral.

29 t'Ottubru 2020 sal-5 ta' Ġunju 2021 – Il-Każin Imperial reġa' kien bil-bibien magħluqa minħabba l-pandemija tal-COVID-19 fuq direttivi mahruġa mill-Awtoritajiet tas-Saħħa Pubblika.

14 ta' Novembru 2020 – Delegazzjoni mill-Kumitat Direttiv attendiet għall-quddiesa fil-Konkattidral ta' San Ġwann, il-Belt Valletta, fl-okkażjoni tal-festa ta' Santa Ċecilja, organizzata mill-Għaqda Nazzjonali Każini tal-Banda.

15 ta' Novembru 2020 – Giet organizzata quddiesa fil-Knisja Arcipretali tal-Mellieħa għal ruħ il-mejtin kollha tal-Għaqda Mużikali Imperial. F'din il-quddiesa ħa sehem il-Kor Imperial. Minħabba l-imxija tal-COVID-19, il-korteo għaċ-ċimiterju li s-soltu jsir wara l-quddiesa kien imħassar.



4 ta' Diċembru 2020 – Membri tal-Kumitat Direttiv attendew għal quddiesa li saret għal ruħ Victor Fenech, membru tas-Socjetà.

17 ta' Diċembru 2020 – Sar il-funeral ta' Louis Borg, membru tas-Socjetà. Indaqget fanfara u membri tal-Kumitat Direttiv akkumpanjawh waqt il-funeral.

18 ta' Diċembru 2020 – Sar il-funeral ta' John Schembri, membru tas-Socjetà li għal żmien twil serva wkoll fil-Kumitat Direttiv f'diversi karigi, fosthom ta' direttur. Il-Banda u l-Kor Imperial tawh l-aħħar tislma u membri tal-Kumitat Direttiv akkumpanjawh waqt il-funeral.

19 ta' Diċembru 2020 – Sar il-funeral ta' Kristinu Mifsud, membru tas-Socjetà. Indaqget fanfara u membri tal-Kumitat Direttiv akkumpanjawh waqt il-funeral.

13 ta' Jannar 2021 – Is-Surmast Direttur attenda għal laqgħa virtwali organizzata mill-Għaqda Nazzjonali Każini tal-Banda dwar il-Festival Nazzjonali tal-Baned.

14 ta' Jannar 2021 – Membru tal-Kumitat Direttiv attenda għal laqgħa virtwali organizzata mill-Aġenzija Żgħażaġh b'rabta mal-iskema ta' fondi "It-Taħriġ Mużikali taż-Żgħażaġh fil-Każini tal-Banda 2021" amministrata mill-istess Aġenzija Żgħażaġh u l-Għaqda Nazzjonali Każini tal-Banda.

24 ta' Jannar 2021 – Delegazzjoni mill-Kumitat Direttiv attendew għall-funeral tas-Sur Joseph C. Azzopardi, ex Segretarju Ġenerali tal-Għaqda Nazzjonali Każini tal-Banda, li sar il-Birgu.

25 ta' Jannar 2021 – Membri tal-Kumitat Direttiv attendew għal laqgħa virtwali organizzata mill-Għaqda Nazzjonali Każini tal-Banda dwar l-użu tad-database tal-mużiċisti.

26 ta' Frar 2021 – Delegazzjoni mill-Kumitat Direttiv attendiet għal-laqgħa ġenerali tal-Kunsill tal-Għaqda Nazzjonali Każini tal-Banda li saret f'Dar il-Mediterran għall-Konferenzi, il-Belt Valletta.

5 t'April 2021 – Sar il-funeral ta' Ninu Mifsud, membru tas-Socjetà. Indaqget fanfara u membri tal-Kumitat Direttiv akkumpanjawh waqt il-funeral.

21 t'April 2021 – Delegazzjoni mill-Kumitat Direttiv attendiet għaċ-ċerimonja fejn gie mniedi l-proġett ta' riġenerazzjoni tal-Pjazza tal-Mellieħa mill-Ministru għat-Trasport, l-Infrastruttura u l-Proġetti Kapitali l-Onor. Ian Borg u l-Ministru għat-Turiżmu u l-Protezzjoni tal-Konsumatur l-Onor. Clayton Bartolo.

31 ta' Mejju 2021 – Sar il-funeral ta' Carmel Borg, membru tas-Socjetà. Indaqget fanfara u membri tal-Kumitat Direttiv akkumpanjawh

waqt il-funeral.

21 ta' Ġunju 2021 – Wara nuqqas ta' kwazi tmien xhur, reġġu bdew il-kunċerti ta' kull ġimgħa tal-Banda Imperial fuq il-bejt tal-każin fir-rispett sħiħ tal-protokoll tas-saħħa marbuta mal-pandemija tal-COVID-19.



26 ta' Ġunju 2021 – Saret is-seduta ġenerali tal-Għaqda Mużikali Imperial fis-sala ewlenija tal-Każin skont il-protokoll tas-saħħa. Matul din il-laqgħa nġhata rendikont tal-hidma fi hdan l-għaqda tul is-sena 2020.

28 ta' Ġunju 2021 – Sar il-funeral ta' Lucy Gauci, membru tas-Socjetà. Indaqget fanfara u membri tal-Kumitat Direttiv akkumpanjawha waqt il-funeral.

2 ta' Lulju 2021 – Afternoon Bingo & Tea fis-sala ewlenija tal-Każin Imperial organizzata mill-Kummissjoni Banda u Kor.

20 ta' Lulju 2021 – Membru mill-Kumitat Direttiv attendiet għaċ-ċerimonja fejn l-Onor. Ministru Dr Miriam Dalli u l-Onor. Segretarju Parlamentari Dr Clifton Grima ipprezentaw l-kuntratti relatati mal-iskema tal-pannelli fotovoltajċi amministrata mill-Ministeru għall-Energija, l-Intrapriża u l-Iżvilupp Sostenibbli.



23 ta' Lulju 2021 – Afternoon Bingo & Tea fis-sala ewlenija tal-Każin Imperial organizzata mill-Kummissjoni Banda u Kor.

28 ta' Lulju 2021 – Delegazzjoni mill-Kumitat Direttiv attendiet għaċ-ċerimonja li saret f'Bieb is-Sultan f'Haż-Żabbar fejn giet imtelligħa l-polza l-polza biex tiddetermina l-partecipazzjoni tal-baned waqt il-Festival Nazzjonali tal-Baned li se jsir fil-Kottonera. Fl-istess ċerimonja, gie mħabbar li l-mużiċist tal-Banda Imperial Carl Borg kien fost l-erba' rebbieħa tal-kompetizzjoni għall-kompożizzjonijiet originali minn kompożituri lokali mnedija b'mod kongunt mill-Fondazzjoni Kottonera u l-Għaqda Nazzjonali Każini tal-Banda.



30 ta' Lulju 2021 – Il-Kummissjoni Żgħażaġħ organizzat fenkata f'Misraħ il-Parroċċa quddiem il-Kažin Imperial.

11 t'Awwissu 2021 – Sar il-funeral ta' Anthony Caruana, bandist mal-Banda Imperial għal 'il fuq minn tmenin sena u li serva wkoll fil-Kumitat Direttiv f'diversi karigi, fosthom ta' kaxxier. Il-Banda u l-Kor Imperial tawh l-aħħar tislma u membri tal-Kumitat Direttiv akkumpanjawh waqt il-funeral.

13 t'Awwissu 2021 – Afternoon Bingo & Tea fis-sala ewlenija tal-Kažin Imperial organizzata mill-Kummissjoni Banda u Kor.

18 t'Awwissu 2021 – L-Għaqda Mużikali Imperial organizzat riċeviment biex tiringrazzja lil Dun Mario Dimech fit-tmiem tal-hidma pastorali tiegħu fil-Parroċċa Arċipretali tal-Mellieħa u tawguralu għall-esperjenza pastorali ġdida li gie mitlub iwettaq fil-Parroċċa ta' Haż-Żebbuġ.



20 t'Awwissu 2021 – Sar il-funeral ta' Lorenza Borg, membru tas-Socjetà. Indaqget fanfara u membri tal-Kumitat Direttiv akkumpanjawha waqt il-funeral.

23 t'Awwissu 2021 – Sar il-funeral ta' Duminka Buttigieg, membru tas-Socjetà. Indaqget fanfara u membri tal-Kumitat Direttiv akkumpanjawha waqt il-funeral.

Ningħaqdu mad-Dinja kollha halli nagħtu qima lill-

IMQADDA VERĠNI MARIJA

f'għeluq sninha nhar it-8 ta' Settembru.

Agħtiha r-Rużarju bhala rigal

“Mur u pprietka r-Rużarju u l-għadu ta' kull ġid jiġi mirbuħ.” - il-Madonna lil San Duminku

“Wiehed mill-mezzi l-izjed tajba biex naslu li nbiddlu hajjitna m'huwiex haġa ohra hlief ir-rcita tar-Rużarju.” - Papa Ljun XIII

PAY 2 TAKE 3

ON ALL D&P PRODUCTS

perfumes & more
MELLIEHA

T&Cs Apply
OFFER ENDS 31ST OCTOBER 2021
VALID ON PRESENTATION OF THIS ADVERT

ROCS HOUSE, 21 MAIN STREET MELLIEHA, MLH2310
2015 1118 | manager@perfumesandmore.com.mt
www.perfumesandmore.com.mt



€5

perfumes & more **Mellieħa**

DISCOUNT ON YOUR
NEXT PURCHASE

Terms and conditions apply. Voucher applicable at perfumes & more Mellieħa with a minimum purchase of €16.